

(ബി) നാല് കമ്പനികൾക്കായി ആകെ 10 ക്വാറികൾക്ക് പാരിസ്ഥിതികാനുമതി ലഭിച്ചിട്ടുണ്ട്. അവയുടെ പേര് വിവരങ്ങൾ ചുവടെ ചേർക്കുന്നു:

നമ്പർ	കമ്പനിയുടെ പേര്	എണ്ണം
1	പോബ്സ് ഗ്രാനൈറ്റ്സ്	3
2	ഡെൽറ്റാ എം സാൻഡ്	3
3	കവനറ്റ് സ്റ്റോൺസ്	2
4	മെറ്റാറോക്ക്	2

പ്രകൃതിക്ഷോഭംമൂലം വീട് നഷ്ടപ്പെടുന്നവർക്ക് സഹായം

207 (2242) ശ്രീ. സി. ദിവാകരൻ : താഴെ കാണുന്ന ചോദ്യത്തിന് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

പ്രകൃതിക്ഷോഭം മൂലം വീട് നഷ്ടപ്പെടുന്നവർക്ക് എന്തൊക്കെ അടിയന്തര സഹായമാണ് ലഭ്യമാക്കുന്നതെന്ന് വ്യക്തമാക്കാമോ?

ഉത്തരം

പ്രകൃതിക്ഷോഭംമൂലം വീട് വാസയോഗ്യമല്ലാത്തവിധം നശിച്ചുപോയാൽ അവരെ ദുരിതാശ്വാസ ക്യാമ്പുകളിലേക്ക് മാറ്റി പാർപ്പിക്കുകയും അവർക്ക് വെള്ളം, ഭക്ഷണം എന്നിവ ഉൾപ്പെടെയുള്ള അവശ്യ സൗകര്യങ്ങൾ ഏർപ്പെടുത്തുകയും ചികിത്സ ആവശ്യമായി വരുന്നവർക്ക് അത് ലഭ്യമാക്കുകയും ചെയ്യുന്നുണ്ട്. കൂടാതെ പ്രകൃതിക്ഷോഭംമൂലം വീട് നഷ്ടപ്പെട്ടവർക്ക് നാശനഷ്ടത്തിന്റെ തോത് കണക്കാക്കി പരമാവധി രണ്ട് ലക്ഷം രൂപ വരെ ആശ്വാസ ധനസഹായം നൽകിവരുന്നു.

കയ്യേറ്റ ഭൂമിയിലെ പട്ടയം

208 (2243) ശ്രീ. എസ്. രാജേന്ദ്രൻ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

(എ) കയ്യേറ്റഭൂമികൾ സംബന്ധിച്ച് ഉദ്യോഗസ്ഥർ പ്രവർത്തിക്കുന്നതും വ്യാഖ്യാനിക്കുന്നതും എങ്ങനെയാണെന്ന് വ്യക്തമാക്കാമോ; അതിന്റെ വിശദാംശങ്ങൾ നൽകാമോ;